

ఆంధ్రప్రదేశ్ ఆర్థిక అభివృద్ధి బోర్డు చట్టము, 2018

పరిచ్ఛేదములు

అధ్యాయము - I

ప్రారంభిక

1. సంగ్రహనామము, విస్తరణ మరియు ప్రారంభము
2. నిర్వచనములు

అధ్యాయము - II

ఆంధ్రప్రదేశ్ ఆర్థిక అభివృద్ధి బోర్డు, సలహా కౌన్సిలు మరియు బోర్డుచే కోరబడునట్టి కమిటీల యొక్క ఏర్పాటు

3. ఆంధ్రప్రదేశ్ ఆర్థిక అభివృద్ధి బోర్డు ఏర్పాటు
4. బోర్డు యొక్క ప్రధాన కార్యస్థానము
5. బోర్డు యొక్క సంరచన
6. బోర్డు యొక్క సమావేశములు
7. సలహా కౌన్సిలు ఏర్పాటు
8. సలహా కౌన్సిలు యొక్క కృత్యములు
9. సలహా కౌన్సిలు యొక్క సమావేశము
10. ఇతర కమిటీల నియామకము
11. బోర్డు, సలహా కౌన్సిలు మరియు బోర్డుచే నియమించబడిన కమిటీల వ్యయములు
12. బోర్డు, సలహా కౌన్సిలు మరియు కమిటీల ప్రొసీడింగులు
13. బోర్డు యొక్క ఉత్తరువుల అధిప్రమాణీకరణ.

అధ్యాయము - III

బోర్డు యొక్క కృత్యములు మరియు అధికారములు

14. బోర్డు యొక్క కృత్యములు
15. బోర్డు యొక్క అధికారములు
16. అధికారముల ప్రత్యాయోజనము

అధ్యాయము - IV

సిబ్బందికి సంబంధించిన నిబంధనలు

17. బోర్డు యొక్క కార్యనిర్వాహక వైస్-చైర్మన్
18. బోర్డు యొక్క ముఖ్య కార్యనిర్వాహక అధికారి
19. ముఖ్య కార్యనిర్వాహక అధికారి కృత్యములు
20. వ్యవస్థాపరమైన నిర్మాణము
21. సంప్రదింపుదారుల మరియు డివిజనుల అధిపతుల నియామకము

అధ్యాయము - V

అర్థిక, అకౌంటు మరియు ఆడిటు

22. బడ్జెట్
23. అకౌంటు మరియు ఆడిట్
24. వార్షిక నివేదిక

అధ్యాయము - VI

వివిధములు

25. ఈ చట్టము క్రింద ఏర్పాటు చేయబడినట్టి బోర్డు సభ్యులు, అధికారులు మరియు ఉద్యోగులు పబ్లిక్ సేవకులుగా ఉండుట
26. సద్భావముతో చేసిన చర్యకు రక్షణ
27. వినియోగములు చేయుటకు అధికారము
28. చిక్కులు తొలగించుటకు అధికారము

ఆంధ్రప్రదేశ్ ఆర్థిక అభివృద్ధి బోర్డు చట్టము, 2018
(2018లోని 21వ చట్టము)

ఆంధ్రప్రదేశ్ రాష్ట్రములో పెట్టుబడులను ప్రోత్సహించేందుకు మరియు సులభతరము గావించేందుకును మరియు పెట్టుబడిదారులతో ముఖాముఖి సంబంధమును కలిగి ఉండి పారిశ్రామిక స్నేహపూర్వకమైన నోడల్ బోర్డును ఏర్పాటు చేయుటకు మరియు రాష్ట్రంలోని సేవా రంగంలో పారిశ్రామిక, మౌలిక సదుపాయాల కొరకు, దేశములోపలి మరియు విదేశాలలోని వనరులను సమీకరించుకొని, తద్వారా వేగవంతమైన ఆర్థిక అభివృద్ధిని పొందేందుకు ప్రభుత్వ సంకల్ప లక్ష్యాన్ని సాధించేందుకు మరియు పెట్టుబడి విధానములో ప్రభుత్వమునకు సలహా ఇచ్చేందుకును మరియు అందుకు సంబంధించిన లేదా అనుషంగికమైన విషయములను నిబంధించుటకైన చట్టము.

భారత ప్రజారాజ్యపు అరవై తొమ్మిదవ సంవత్సరములో ఆంధ్రప్రదేశ్ రాష్ట్ర శాసనమండలి ఈ క్రింది విధముగా శాసనము చేసినది:-

అధ్యాయము - I

ప్రారంభిక

1. సంగ్రహనామము, విస్తరణ మరియు ప్రారంభము :- (1) ఈ చట్టమును ఆంధ్రప్రదేశ్ ఆర్థిక అభివృద్ధి బోర్డు చట్టము, 2018 అని పేర్కొనవచ్చును.

(2) ఇది, ఆంధ్రప్రదేశ్ రాష్ట్రమంతటికిని విస్తరించును.

(3) ఇది, రాష్ట్ర ప్రభుత్వము, ఆంధ్రప్రదేశ్ గెజెటులో అధిసూచన ద్వారా నియతము చేయునట్టి తేదీన అమలులోనికి రావలెను.

2. నిర్వచనములు :- ఈ చట్టములో, సందర్భము ఇతర విధముగా కోరిననే తప్ప,-

(1) “చట్టము” అనగా ఆంధ్రప్రదేశ్ ఆర్థిక అభివృద్ధి బోర్డు చట్టము, 2018 అని అర్థము;

(2) “సలహా కౌన్సిలు” అనగా 7వ పరిచ్ఛేదము క్రింద ఏర్పాటు చేయబడిన సలహా కౌన్సిలు అని అర్థము;

(3) “బోర్డు” అనగా 3వ పరిచ్ఛేదపు ఉప-పరిచ్ఛేదము (1) క్రింద ఏర్పాటు చేయబడిన ఆంధ్రప్రదేశ్ ఆర్థిక అభివృద్ధి బోర్డు అని అర్థము;

(4) “ముఖ్య కార్యనిర్వాహక అధికారి” అనగా బోర్డు యొక్క ముఖ్య కార్యనిర్వాహక అధికారి అని అర్థము;

(5) “ఆర్థిక సంవత్సరము” అనగా ఆంధ్రప్రదేశ్ ప్రభుత్వమునకు వర్తించునట్టి ఆర్థిక సంవత్సరము అని అర్థము;

(6) “ప్రభుత్వము” అనగా ఆంధ్రప్రదేశ్ ప్రభుత్వము అని అర్థము;

(7) “ప్రభుత్వ ఏజెన్సీ” అను పదబంధములో ఏదేని ప్రభుత్వ శాఖ లేదా కార్పొరేషను లేదా ప్రభుత్వము స్వామ్యత్వము కలిగిన లేదా దానిచే నియంత్రించబడిన ఏదేని కార్పొరేషను లేదా సంస్థ లేదా కంపెనీ లేదా శాసనబద్ధ ప్రాధికార సంస్థ లేదా సంస్థ లేదా ఏ పేరుతో పిలువబడినను ప్రభుత్వము స్వామ్యత్వము కలిగిన మరియు/లేదా నియంత్రించబడిన ఏదేని ఇతర సంస్థ చేరియుండును;

(8) “మౌలిక సదుపాయములు” అను పదములో ప్రకృతిసిద్ధమైన వనరులు లేదా సేవల ఏర్పాటు వినియోగము లేదా సౌకర్యము లేదా సరుకుల భౌతిక స్వరూపము లేదా పద్ధతుల వంటి ప్రజా పనుల ద్వారా స్వభావ సిద్ధమైన వనరుల వినియోగము మరియు/లేదా సేవలను సమకూర్చుట వంటి మౌలిక సదుపాయాలకు సంబంధించిన ప్రజా పనులు చేరియుండును;

(9) “పెట్టుబడి” అనగా ఒక ప్రాజెక్టు లేదా ప్రస్తుతమున్న ప్రాజెక్టు విస్తరణకు సంబంధించి వాణిజ్య ఉత్పత్తి మొదలయ్యే వరకు ఏవేని లేదా అన్ని ప్రాథమిక మరియు నిర్వహణకు ముందు చేసిన వ్యయములు, మూలధన వ్యయము, భూమి పరికరములపై చేసిన వ్యయములు, నిర్మాణ సమయములో ఏవేని వడ్డీ చెల్లించి ఉన్నట్లైతే అట్టి వడ్డీ, పరిపాలక వ్యయములు, యూజర్ లెవీలు మొదలయిన వాటి వసూలుపై చేసిన ఖర్చులతో సహా అన్ని అమలు మరియు నిర్వహణ వ్యయములు అని అర్థము.

(10) “పెట్టుబడిదారు” అనగా ఎవరేని వైయక్తిక వ్యక్తితో సహా ఎవరేని వ్యక్తి, కంపెనీల చట్టము, 1956 (1956లో 1వ చట్టము) క్రింద రిజిస్టరైన కంపెనీ లేదా కంపెనీల చట్టము, 2013 (2013లో 18వ చట్టము) క్రింద రిజిస్టరు చేయబడిన ఒక కంపెనీ, భారతీయ బ్రష్టుల చట్టము, 1882 (1882లో 2వ చట్టము) క్రింద రిజిస్టరు చేయబడిన బ్రష్టులు, సంఘముల రిజిస్ట్రీకరణ చట్టము, 1860 (1860లో 21వ చట్టము) క్రింద రిజిస్టరు చేయబడిన సంఘము లేదా భారతీయ భాగస్వామ్య చట్టము, 1932 (1932లో 9వ చట్టము) క్రింద రిజిస్టరు చేయబడిన భాగస్వామ్య సంస్థలు, పరిమిత దాయిత్వ భాగస్వామ్య చట్టము, 2008 (2009లో 6వ చట్టము) క్రింద రిజిస్టరు చేయబడిన పరిమిత దాయిత్వ భాగస్వామ్యముతో సహా ఎవరేని వ్యక్తి అని అర్థము మరియు ఇందులో అట్టి పెట్టుబడి సమయములో వర్తించదగు ప్రస్తుతము అమలులో ఉన్నట్టి సంబంధిత శాసనముల క్రింద లేదా భారత ప్రభుత్వ లేదా రాష్ట్ర ప్రభుత్వ సంబంధిత విధానముల క్రింద భారతదేశములో పెట్టుబడి పెట్టుటకు గాను భారతదేశం బయటగల వాటితో సహా ఏదేని ఇతర నిగమిత సంస్థ చేరి ఉండును.

(11) “స్థానిక ప్రాధికార సంస్థ” అనగా ఏదేని పురపాలక కార్పొరేషను, లేదా పురపాలక కౌన్సిలు లేదా నగర పంచాయతీ లేదా ఏదేని అభివృద్ధి ప్రాధికార సంస్థ లేదా ఏదేని గ్రామ పంచాయతీ లేదా స్థానిక స్వపరిపాలన కొరకు రూపొందించబడిన, ఎన్నుకొనబడిన లేదా నియమించబడిన ఏదేని ఇతర శాసనబద్ధ సంస్థ అని అర్థము;

(12) “సభ్యుడు” అనగా బోర్డు యొక్క సభ్యుడు అని అర్థము మరియు బోర్డు యొక్క చైర్మను, సలహా కౌన్సిలు మరియు కమిటీల సభ్యులు చేరియుందురు.

(13) “అధిసూచన” అనగా ఆంధ్రప్రదేశ్ గెజెటులో ప్రచురించబడిన అధిసూచన అని అర్థము మరియు “అధిసూచిత” అను పదమును తదనుసారముగా అన్వయించుకొనవలెను;

(14) “ప్రైవేటు రంగంలో పాల్గొను వ్యక్తి” అనగా ప్రభుత్వ ఏజెన్సీ లేదా స్థానిక ప్రాధికార సంస్థ లేదా కేంద్ర ప్రభుత్వ లేదా కేంద్ర ప్రభుత్వము క్రింది పబ్లిక్ రంగ సంస్థకాని ఎవరేని ఇతర వ్యక్తి అని అర్థము;

(15) “ప్రాజెక్టు” అనగా పెట్టుబడిదారు, ప్రభుత్వము, ప్రభుత్వ ఏజెన్సీ ద్వారా లేదా ఆంధ్రప్రదేశ్ రాష్ట్రములో చేయబడుటకు ప్రతిపాదించబడు పెట్టుబడి క్రింద స్థానిక ప్రాధికార సంస్థచే చేపట్టబడు ప్రాజెక్టు అని అర్థము;

(16) “పబ్లిక్-ప్రైవేటు భాగస్వామ్యము” అనగా చేసిన పెట్టుబడి ద్వారా లేదా రూపకల్పన, అభివృద్ధి, నిర్మాణం, నిర్వహణ లేదా ప్రైవేటు రంగంలో పాల్గొను వ్యక్తి చేపట్టిన కార్యము ద్వారా మౌలిక సదుపాయముల ఏర్పాటు కొరకు ఒక ప్రభుత్వము, ఒక ప్రభుత్వ ఏజెన్సీ లేదా స్థానిక ప్రాధికార సంస్థ మరియు ఒక ప్రైవేటురంగ భాగస్వామి మధ్య చేసుకొన్న ఏర్పాటు అని అర్థము. ఇక్కడ, రూపకల్పన మరియు నిర్మాణ దశ తరువాత జరిగే నష్టమును ప్రైవేటురంగంలో పాల్గొను వ్యక్తి భరించుట వంటి నష్టాలను వారి మధ్య కేటాయించడం జరుగుతుంది మరియు సేవలకు చెల్లింపును, యూజర్ ఛార్జీలు, వార్షిక భత్యములు లేదా ఏకరూప చెల్లింపు రూపంలో పని తీరుకు జత చేయడమవుతుంది.

(17) “పల్లికు-ప్రైవేటు భాగస్వామ్య ప్రాజెక్టు” అనగా పల్లికు-ప్రైవేటు భాగస్వామ్యము ద్వారా అమలుచేయబడునట్టి ప్రాజెక్టు అని అర్థము;

(18) “వినియోగములు” అనగా ఈ చట్టము క్రింద బోర్డుచే చేయబడిన వినియోగములు అని అర్థము;

(19) “రాష్ట్రము” అనగా ఆంధ్రప్రదేశ్ రాష్ట్రము అని అర్థము.

అధ్యాయము - II

ఆంధ్రప్రదేశ్ ఆర్థిక అభివృద్ధి బోర్డు, సలహా కౌన్సిలు మరియు

బోర్డుచే కోరబడునట్టి కమిటీల యొక్క ఏర్పాటు.

3. ఆంధ్రప్రదేశ్ ఆర్థిక అభివృద్ధి బోర్డు ఏర్పాటు :- (1) ఆంధ్రప్రదేశ్ ఆర్థిక అభివృద్ధి బోర్డు అను పేరుతో పిలువబడే ఒక బోర్డును ప్రభుత్వము అధిసూచన ద్వారా ఏర్పాటు చేయవచ్చును.

(2) ఉప-పరిచ్ఛేదము (1) క్రింద ఏర్పాటు చేయబడిన బోర్డు నిగమిత సంస్థగా ఉండి, శాశ్వత ఉత్తరాధికారమును మరియు ఉమ్మడి సీలును కలిగి ఉండి, చర మరియు స్థిరాస్తుల రెండింటిని సేకరించుటకు, కలిగి ఉండుటకు మరియు వాటిని వ్యయనము చేయుటకు గల అధికారములతోను మరియు ఈ చట్టపు ప్రయోజనములను నెరవేర్చుటకు అనుషంగికమైన మరియు అవసరమైన వాటినిన్నింటిని చేయుటకు మరియు సదరు పేరుతో కాంట్రాక్టు చేసుకొనుటకు మరియు దావా వేయుటకు మరియు దావా వేయబడుటకు అధికారమును కలిగి ఉండును.

4. బోర్డు యొక్క ప్రధాన కార్యస్థానము :- బోర్డు యొక్క ప్రధాన కార్యస్థానము అమరావతి వద్ద ఉండవలెను. బోర్డు భారతదేశములోను మరియు విదేశాలలోని వివిధ ప్రాంతములలో కార్యాలయములు/ప్రతినిధులను కలిగి ఉండవచ్చును. ఈ కార్యాలయములు/ప్రతినిధులు రాష్ట్రంలోని పెట్టుబడులను పెంపొందించడమే కాక ఇతర రాష్ట్రాల/దేశాలతో వర్తకాన్ని పెంపొందింపజేయడానికి కూడా దోహదం చేస్తాయి.

5. బోర్డు యొక్క సంరచన :- ఆంధ్రప్రదేశ్ ఆర్థిక అభివృద్ధి బోర్డు ఈ క్రింది సభ్యులతో కూడి ఉండవలెను:-

(ఎ) రాష్ట్ర ముఖ్యమంత్రి	---	చైర్మను
(బి) ఆర్థిక మరియు ప్రణాళిక శాఖ మంత్రి	---	వైస్-చైర్మను
(సి) కార్య నిర్వాహక వైస్-చైర్మనుగా బోర్డుచే నియమించబడిన ఎవరేని వ్యక్తి	---	సభ్యుడు
(డి) పరిశ్రమల శాఖ మంత్రి	---	సభ్యుడు
(ఇ) పురపాలక పరిపాలన మరియు పట్టణాభివృద్ధి శాఖ మంత్రి	---	సభ్యుడు
(ఎఫ్) ఆరోగ్య మరియు వైద్య విద్య శాఖ మంత్రి	---	సభ్యుడు
(జి) రోడ్లు, భవనాల శాఖ మంత్రి	---	సభ్యుడు
(హెచ్) పంచాయతీరాజ్ మరియు గ్రామీణాభివృద్ధిశాఖ మంత్రి	---	సభ్యుడు
(ఐ) జల వనరుల నిర్వహణ శాఖ మంత్రి	---	సభ్యుడు
(జె) సమాచార సాంకేతిక మరియు ప్రసార శాఖ మంత్రి	---	సభ్యుడు
(కె) ప్రభుత్వ ప్రధానకార్యదర్శి	---	సభ్యుడు
(ఎల్) ప్రణాళికశాఖ ప్రత్యేక ప్రధాన కార్యదర్శి/ముఖ్యకార్యదర్శి/కార్యదర్శి	---	సభ్యుడు

- (ఎమ్) ఆర్థిక శాఖ ప్రభుత్వ ప్రత్యేక ప్రధాన కార్యదర్శి/ముఖ్య కార్యదర్శి
/కార్యదర్శి --- సభ్యుడు
- (ఎన్) పరిశ్రమల శాఖ ప్రభుత్వ ప్రత్యేక ప్రధాన కార్యదర్శి/
ముఖ్య కార్యదర్శి/కార్యదర్శి --- సభ్యుడు
- (ఓ) పురపాలక పరిపాలన మరియు పట్టణాభివృద్ధి శాఖ ప్రభుత్వ
ప్రత్యేక ప్రధాన కార్యదర్శి/ముఖ్య కార్యదర్శి/కార్యదర్శి --- సభ్యుడు
- (పి) రోడ్లు, భవనాలశాఖ ప్రభుత్వ ప్రత్యేక ప్రధాన కార్యదర్శి/
ముఖ్య కార్యదర్శి/కార్యదర్శి --- సభ్యుడు
- (క్యూ) పంచాయతీరాజ్ మరియు గ్రామీణాభివృద్ధిశాఖ ప్రభుత్వ
ప్రత్యేక ప్రధాన కార్యదర్శి/ముఖ్య కార్యదర్శి/కార్యదర్శి --- సభ్యుడు
- (ఆర్) జల వనరుల నిర్వహణశాఖ ప్రభుత్వ ప్రత్యేక ప్రధాన కార్యదర్శి/
ముఖ్య కార్యదర్శి/కార్యదర్శి --- సభ్యుడు
- (ఎస్) సమాచార సాంకేతిక, ఎలక్ట్రానిక్స్ మరియు ప్రసార శాఖ
ప్రభుత్వ ముఖ్య కార్యదర్శి --- సభ్యుడు
- (టి) ప్రభుత్వ కార్యదర్శి, న్యాయశాఖ --- సభ్యుడు
- (యు) బోర్డు యొక్క ముఖ్యకార్య నిర్వహణ అధికారి --- సభ్యు కన్వీనరు
- (వి) ఎవరేని ఇతర మంత్రి/ప్రభుత్వ కార్యదర్శి లేక బోర్డు చైర్మన్‌చే
నామనిర్దేశము చేయబడినట్టి ప్రతిష్టాత్మక పారిశ్రామికవేత్తల
రంగంలోని అంతర్జాతీయ నిపుణులతోసహా ఇతర వ్యక్తులు --- సభ్యుడు

6. బోర్డు యొక్క సమావేశములు :- (1) వినియోగములలో విహితపరచబడునట్టి విధముగా కోరంతో సహా

బోర్డు అట్టి సమయములోను మరియు అట్టి స్థలములోను ఆరు మాసముల కొకసారి సమావేశము కావలెను. తన సమావేశములలో వ్యవహార నిర్వహణకు సంబంధించినట్టి ప్రక్రియా నియమావళిని పాటించవలెను.

(2) బోర్డు చైర్మను దాని సమావేశములకు అధ్యక్షత వహించవలెను.

(3) చర్చనీయాంశము యొక్క అజెండాకు లోబడి, సంబంధిత పరిపాలన శాఖకు ఇన్‌ఛార్జీగా ఉన్న మంత్రి మరియు దాని ప్రభుత్వ కార్యదర్శి బోర్డు సమావేశములలో ప్రత్యేక ఆహ్వానితులుగా హాజరు కావచ్చును.

7. సలహా కౌన్సిలు ఏర్పాటు :- బోర్డు చైర్మను, ఈ క్రింది సభ్యులతో కూడిన ఒక సలహా కౌన్సిలును ఏర్పాటు చేయవచ్చును:-

(ఎ) పరిశ్రమ, మౌలిక సదుపాయాలు, సమాచార సాంకేతిక రంగం మరియు ప్రసారములు, పర్యాటకం, ఇంధన, సామాజిక సేవ, పౌర సంఘము మొదలైన రంగాలలో జాతీయ మరియు అంతర్జాతీయ స్థాయిలో ప్రసిద్ధిగాంచిన నిపుణులు;

(బి) జాతీయ మరియు అంతర్జాతీయ ఆర్థికవేత్తలలో ప్రముఖులు, పబ్లిక్ ఆర్థిక నిపుణులు, విధానపరమైన నిపుణులు, వృత్తిదారుల అభివృద్ధి మొదలైనవి; మరియు

(సి) భారత ప్రభుత్వ, ఆంధ్రప్రదేశ్ ప్రభుత్వ అధికారులు, అధికార గణములు మరియు నిపుణులు మరియు ఇతర జాతీయ, అంతర్జాతీయ ప్రభుత్వ సంస్థలు మరియు ఏజెన్సీలు.

8. సలహా కౌన్సిలు యొక్క కృత్యములు:- నైసర్గికపరంగా సిఫారసు చేయబడదగునట్టి లక్ష్యసిద్ధికి సలహాను మరియు విధానపరమైన మార్గదర్శకములను బోర్డుకు ఈ సలహా కమిటీ సమకూరుస్తుంది.

9. సలహా కౌన్సిలు యొక్క సమావేశము :- సలహా కౌన్సిలు, వినియోగములలో విహితపరచబడునట్టి విధముగా అట్టి సమయములోను మరియు ప్రదేశములోను సమావేశము కావలెను.

10. ఇతర కమిటీల నియామకము :- (1) బోర్డు వినియోగములలో విహితపరచబడునట్టి రీతిలో మరియు అట్టి కాలావధికి తాను ఉచితమని భావించునట్టి సభ్యులతో ఏదేని కమిటీలను ఆయా సమయములందు నియమించవచ్చును. మరియు ఎవరేని వ్యక్తి లేదా వ్యక్తుల సహాయము లేదా సలహా కొరకు అట్టి కమిటీలకు విచారణ నిమిత్తము నిర్దేశించవచ్చును మరియు ఈ చట్టపు ప్రయోజనములకు సంబంధించి ఏదేని విషయముపై అట్టి కమిటీలకు నివేదించవచ్చును.

(2) ఉప-పరిచ్ఛేదము (1) క్రింద నియమించబడిన ప్రతి కమిటీ తనకు ఆయా సమయములందు బోర్డుచే ఇవ్వబడిన ఏదేని సూచనలను ఖాయపరచవలెను మరియు బోర్డు ఏ సమయమందైనను ఆ విధంగా నియమించబడిన ఏదేని కమిటీని మార్పు చేయవచ్చును లేదా రద్దు చేయవచ్చును. బోర్డు అట్టి కమిటీ యొక్క సభ్యులలో నుండి ఒకరిని దాని చైర్మనుగా నామనిర్దేశము చేయవలెను.

(3) కమిటీలు అనుసరించవలసిన ప్రక్రియ మరియు వాటికి సంబంధించిన అన్ని ఇతర విషయములు, వినియోగములలో నిర్దిష్టపరచబడినట్లుగా ఉండవలెను.

11. బోర్డు, సలహా కౌన్సిలు, మరియు బోర్డుచే నియమించబడిన కమిటీల వ్యయములు :- బోర్డు, సలహా కౌన్సిలు మరియు బోర్డుచే నియమించబడిన కమిటీలు తమ కృత్యములను నిర్వర్తించు నిమిత్తము (సభ్యుల పారితోషికము/ గౌరవ వేతనముతో సహా సభ్యుల బోర్డింగు మరియు లాడ్జింగు ఖర్చులతో సహా ప్రయాణ ఖర్చులు మరియు కమిటీలు నియమించుకున్న ఉద్యోగుల/సంప్రదింపుదారుల పారితోషికము మరియు ఖర్చులు, బోర్డు, సలహా కౌన్సిలు మరియు కమిటీల కార్యకలాపాల నిమిత్తము ఇతర పెట్టుబడి ప్రోత్సాహక వ్యయములు) బోర్డుచే ఆమోదించబడి, బోర్డుకు కేటాయించబడిన అంతర్గత నిధులు మరియు నిధుల నుండి భరించడం జరుగుతుంది.

12. బోర్డు, సలహా కౌన్సిలు, మరియు కమిటీల ప్రాసీడింగులు :- బోర్డు, సలహా కౌన్సిలు మరియు కమిటీల సభ్యులలో ఏదేని ఖాళీ ఉన్నదను లేదా వాటి ఏర్పాటులో ఏదేని లోపము ఉన్నదను కారణమున మాత్రమే వాటి యొక్క ఏ చర్య లేదా ప్రాసీడింగులు శాసనమాన్యతను కోల్పోరాదు.

13. బోర్డు యొక్క ఉత్తరువుల అధిప్రమాణీకరణ :- బోర్డు యొక్క అన్ని ఉత్తరువులు మరియు నిర్ణయములను ముఖ్య కార్యనిర్వాహక అధికారి తన సంతకముచే అధిప్రమాణీకరించవలెను మరియు కమిటీలచే నిర్వహించబడిన లేదా జారీ చేయబడిన అన్ని ఇతర పత్రములు, దస్తావేజులు మరియు పరక్రామ్య పత్రములు ముఖ్య కార్యనిర్వాహక అధికారిచే ఈ విషయములో ప్రాధికారమీయబడునట్టి బోర్డు యొక్క అధికారి సంతకముచే అధిప్రమాణీకరించబడవలెను.

అధ్యాయము-III

బోర్డు యొక్క కృత్యములు మరియు అధికారములు

14. బోర్డు యొక్క కృత్యములు :- బోర్డు, ఈ క్రింది అన్ని లేక ఏదేని కొన్ని కృత్యములను నిర్వర్తించవచ్చును, అవేవనగా:-

(1) వ్యూహాత్మక ప్రణాళిక మరియు విధానపరమైన,-

- (ఎ) జాతీయ మరియు గ్లోబల్ అభివృద్ధి పోకడల వ్యూహాత్మక విశ్లేషణను నిర్వహించుట, పొందదగిన ఉన్నత గతిమార్గము నిమిత్తము ఎకోసిస్టమును సృష్టించి, యాజమాన్యము వహించేందుకు సదుపాయములు కలుగజేయుటకు వ్యూహాలను గుర్తించుట.
- (బి) ప్రభుత్వమునకు సలహా ఇచ్చేందుకుగాను, పురోగమిస్తున్న జాతీయ మరియు అంతర్జాతీయ వ్యాపార ప్రముఖులు, ఆర్థికవేత్తలు, విద్యావిషయక ప్రజ్ఞావంతులు మొదలైనవారిని ఒక చోటుకు తెచ్చేందుకు తగిన వేదికను సమకూర్చుట.
- (సి) వ్యూహాత్మక ప్రణాళికారచన, విధాన విశ్లేషణ, డేటా విశ్లేషణాత్మకాలు మరియు విలువ పెంపు, ఉపాధి కల్పన, సంపద సృష్టిపరంగా పెట్టుబడి ప్రవాహములు, వాటి కార్యసాధకతపై ప్రాధాన్యతతో నిర్దిష్ట సమయపాలనలోగా అధిక వృద్ధి రేటును సుస్థిరపరచి విజయవంతముగా పూర్తి చేయుటకై కార్యాచరణ-పరిశోధన ఆవశ్యకత కొరకు ఒక థింక్ టాంకును అభివృద్ధిపరచుటకు మరియు నాలెడ్జి బ్యాంకును సృష్టించుటకు.
- (డి) మౌలిక సదుపాయాలు, పారిశ్రామిక అభివృద్ధి, ఇంధనం, సమాచార మరియు ప్రసార సాంకేతికతలు, పర్యాటకము, నైపుణ్యాభివృద్ధి ఉన్నత విద్య మరియు సాంకేతిక విద్య మొదలైనటువంటి ఆర్థిక రంగానికి సంబంధించిన ప్రాజెక్టుల యొక్క పైపులైనుల తయారీ మరియు ప్రాధాన్యతను కలిగించుటకు విధానపరమైన మరియు కార్యకలాపముల ఏకీకరణ మరియు సమన్వయమునకు భద్రతను కలిగించుట.
- (ఇ) ఆర్థిక వనరుల పటిష్ఠతను గుర్తించి, ప్రాజెక్టుల నిర్మాణమును త్వరితగతిన పూర్తిచేసేందుకు సౌకర్యములు సమకూర్చుట.
- (ఎఫ్) ప్రస్తుతమున్న మరియు కేంద్ర విధానాల మూలంగా ఉద్భవించగల రాష్ట్ర విధానాలను సకాలంలో ఏకతాటిపైకి తెచ్చేందుకుగాను వివిధ శాఖలతో కలిసి పనిచేయుట.
- (జి) ఇతర రాష్ట్రాలలో అనుసరిస్తున్న అత్యుత్తమ విధానములను గుర్తించి మనకు అనుసరణీయమైన వాటిని స్వీకరించుట.
- (2) పెట్టుబడిని పెంపొందించుట మరియు ప్రాజెక్టులను సులభతరంగావించుట,-
- (ఎ) వన్స్టాప్ షాపుగా ఉంటూ రాష్ట్రంలో పెట్టుబడులను సులభతరంగావించుట మరియు ఆంధ్రప్రదేశ్‌లో అవకాశాలను అభిలషించే పెట్టుబడిదారులందరితో సింగిల్ పాయింటు ముఖాముఖిగా వ్యవహరించి, బయటి ప్రపంచ పెట్టుబడిదారులు మరియు ప్రభుత్వ ఏజెన్సీలు, శాఖల మధ్య క్రియాశీలకంగా ముఖాముఖి పనిచేస్తూ పెట్టుబడులకు సదుపాయాలు సమకూర్చుట.
- (బి) భారతదేశంలోని మరియు విదేశాలలోని సంబంధిత శాఖలతో సమన్వయాన్ని కలిగి ఉండి, రోడ్డు ప్రదర్శనలు, సమావేశములు, సెమినార్లు మరియు కార్యక్రమాలు, ప్రకటనలు, ముద్రణను పెంపొందించే సాధన సామాగ్రి, సమాచారమునకు విస్తృత ప్రచారం గావించుట వంటి వాటిని చేపట్టుటతోసహా వివిధ సాధనాల ద్వారా ఆంధ్రప్రదేశ్‌ను పెట్టుబడులకు గమ్యస్థానముగా పెంపొందింపజేయుట;
- (సి) రాష్ట్రంలో వ్యాపారం చేయడాన్ని సులభతరం గావించే దృష్ట్యా, రాష్ట్రంలో పెట్టుబడి ప్రక్రియను సజావుగా జరిగేటట్లు చూచేందుకు ఔత్సాహికులకు చేతితో సేవలు సమకూర్చుట.

- (డి) సమర్థవంతమైన పెట్టుబడిదారులకు, లభ్యంగా ఉండే వివిధ ఛానెళ్ల ద్వారా సమాచారమును ప్రసారం చేయుటతో పాటు, బోర్డు ప్రాజెక్టులకు మార్కెటింగు సదుపాయాలు కలిగిస్తూ పెట్టుబడిదారులకు, రెగ్యులేటరీ ప్రాధికారుల ద్వారా వాటి ఆమోదమును సులభతరంగావించి తద్వారా ప్రాసెసు ఇండికేటర్లు మరియు పెట్టుబడిదారుల స్వేచ్ఛలను మిళితంగావించుటతోపాటు (వ్యాపారాన్ని స్వేచ్ఛగా చేసుకోవడంతో పాటు) స్నేహపూరిత ప్రమాణాలతో అంతర్గత పెట్టుబడిని సృష్టించడం.
- (ఇ) పారిశ్రామిక పార్కులు, ప్రత్యేక ఆర్థిక మండళ్లు మరియు ఇతర ఆర్థిక క్లస్టర్లను అభివృద్ధి చేయుట ద్వారా ఆర్థిక కార్యకలాపాలను పెంపొందించుట.
- (ఎఫ్) రాష్ట్రంలోనికి పెట్టుబడులను ప్రోత్సహించేందుకు మరియు బోర్డు యొక్క ఇతర లక్ష్యాలను సాధించేందుకును ప్రభుత్వం తరపున అవగాహన పత్రములు, కరారులు మొదలైన వాటితో ప్రమేయాన్ని కలిగివుండుట.
- (3) జాతీయ/అంతర్జాతీయ పెట్టుబడిదారులు మరియు ఇతర ప్రభుత్వాలతో విదేశీ వ్యవహారములను చేపట్టుట, -
- (ఎ) మౌలిక సదుపాయాలవారీగాను మరియు రంగాలవారీగాను పెట్టుబడిదారులందరికి పెట్టుబడిదారులు మరియు ప్రభుత్వ శాఖల మధ్య వన్-స్టాప్ ముఖాముఖీ సంభాషించుకొనుటకు సదుపాయాలు సమకూర్చుట.
- (బి) ప్రాజెక్టు నిర్మాణము మరియు దశలవారీ ప్రారంభ సమయంలో ఎదురయ్యే సమస్యల పరిష్కారాలను, నిర్ణీత సమయంలోను మరియు పారదర్శకంగా వాటిని, పూర్తిచేసుకొని వ్యాపారాన్ని సులభంగా మెరుగుపరచేందుకైన సమగ్రమైన చర్యలను అమలుచేయడానికి సదుపాయాలు సమకూర్చుట.
- (సి) అధిక రాబడులు మరియు ఆశించిన విధంగా ప్రాజెక్టును నిర్ణీత సమయంలో పూర్తిచేయుటకుగాను బహుళ రంగంలో పెట్టుబడుల నిమిత్తం శాఖల మధ్య సమర్థమైన సమన్వయం కలిగించడానికి సదుపాయాలు సమకూర్చడం, ఇందులో పారిశ్రామిక కారిడార్లు, పెరుగుదల నోడ్లు, రాజధాని నగర అభివృద్ధి మొదలైనవి చేరియుండవు.
- (డి) పరిజ్ఞాన యాజమాన్యము మరియు ఆవిష్కరణ వ్యాపార సామర్థ్యము అభివృద్ధి మరియు ఆర్థిక పెరుగుదలకు ఆవశ్యకమైన సాంకేతిక బదిలీని సమర్థవంతంగా నిర్వహించుట.
- (ఇ) విదేశీ ప్రభుత్వాలు లేదా భారత ప్రభుత్వముతో పెట్టుబడికి సంబంధించిన అన్ని సమస్యలకు బయటి అన్ని ఒడంబడికలకు ముఖాముఖీగా ఒకేచోట పరిష్కారం కనుగొనుట.
- (ఎఫ్) ప్రభుత్వ ప్రాజెక్టుల ప్రాధాన్యతను మానిటరుచేయుట మరియు దిద్దుబాటు చర్యలకు ఆవశ్యకమైన వాటిని నిర్దిష్ట కాలావధిలో సమకూర్చుట.
- (4) ప్రాజెక్టు మదింపు, -
- (ఎ) ప్రాజెక్టుల యొక్క దశలవారీ నిర్మాణ సమయంలో జాతీయ మరియు అంతర్జాతీయ పెట్టుబడిదారులు ఒకే విధమైన, న్యాయమైన పారదర్శకమైన మదింపు మరియు ప్రక్రియల పురోభివృద్ధి మరియు సంగతమైన నిర్ధారణ మరియు మద్దతుకు విశ్వాసాన్ని పొందుకొల్పేందుకు సంస్థాపరమైనట్టి మరియు పటిష్టవంతమైన సామాగ్రిని సమకూర్చుట.

(బి) పబ్లిక్-ప్రైవేటు భాగస్వామ్యం నిమిత్తము ప్రాజెక్టు ప్రాతినిధ్యాన్ని గుర్తించుట, మేజరు ప్రాజెక్టుల మదింపును సాంకేతికంగాను, ఆర్థికపరంగాను నిర్వహించుట మరియు పబ్లిక్-ప్రైవేటు భాగస్వామ్య ప్రాజెక్టు ఆమోదం, నిర్మాణం మరియు మానిటరింగు విషయంలో అన్నింటిపై ప్రభుత్వానికి సముచితమైన సలహాను ఇచ్చుట.

(5) ఆర్థిక వనరుల సమీకరణ, -

(ఎ) ప్రత్యేక ప్రయోజక వాహకములను ఏర్పాటు చేయుటతో సహా వివిధ సాధనముల ద్వారా, అంతర్గత వనరులు, బహుళార్థ సంస్థలు, ప్రైవేటు రంగం, పబ్లిక్-ప్రైవేటు భాగస్వామ్యంతో సహా అధిక పెరుగుదలను సాధించేందుకు, వివిధ ప్రాజెక్టులను అమలు జరిపేందుకు ఆవశ్యకమైన (ఆర్థిక, పరిజ్ఞానంతో సహా మరియు ప్రధానమైన మేధాసంపత్తి) వనరుల సమీకరణకు;

(బి) మల్టిపుల్ స్టేక్ హోల్డర్లతో ప్రకృతి సమాహారము మరియు సమన్వయము ద్వారా అధిక దిగుబడినిచ్చే పెట్టుబడులు మరియు ఉన్నత సమర్థవంతమైన స్థాయిలకు వీలు కల్పించుటకు;

(6) ప్రత్యేక ప్రయోజక వాహకములను ఏర్పాటు చేయుట, -

(ఎ) సాఫ్ట్ మరియు ఎకోసిస్టమ్ అభివృద్ధికి ఆవశ్యకమైన వాటితో సహా పారిశ్రామిక కారిడార్లు, ఆర్థిక సేవలు, రాజధాని నగరం, ఆకర్షణీయ నగరములు, ఆకర్షణీయ గ్రామములు, విజ్ఞానశాస్త్ర కేంద్రములు, విద్య మరియు పరిశోధన కేంద్రములు మొదలైన వాటిని ఏర్పాటు చేస్తూ, బహుళార్థ శాఖల కృత్యములతో కూడిన ప్రత్యేక ప్రయోజక వాహకముల ఏర్పాటును సమన్వయపరచి సదుపాయములు కల్పించుటకు;

(బి) పారిశ్రామికాభివృద్ధి మరియు ఆర్థిక కార్యకలాపాలలో ప్రత్యక్షంగాగాని లేదా వెంచర్ నిధులు, పెట్టుబడుల నిధులు మరియు ఇతర నిధుల నిర్వహణలో నిమగ్నమై ఉన్నట్టి జాతీయ మరియు అంతర్జాతీయ వ్యాపార సంస్థలు / వ్యవస్థల సహకారంతోగాని ప్రైవేటు పెట్టుబడులను ప్రోత్సహించడానికై వెంచర్ నిధులు మరియు ఇతర పెట్టుబడుల వ్యూహాలను ప్రవర్ధనం చేయుటకు;

(సి) బోర్డు ఉద్దేశాలకు తోడ్పాటును అందించడానికై ఆదాయాన్ని కల్పించే కార్యకలాపాలను చేపట్టుటకు.

(7) భవిష్యత్తు కార్యక్రమాలను ఉద్భవింపజేయుట మరియు సమన్వయపరచుట, -

(ఎ) అభివృద్ధిదాయకమైన ఫలితాలపరంగా ఒక పరిమాణ హద్దును లక్ష్యముగా చేసుకొన్నట్టి బహు శాఖలకు మరియు ప్రభుత్వ వ్యవస్థలకు దగ్గరగా వెళ్ళే ప్రత్యేక చర్యలను ఉద్భవింపజేసి సమన్వయపరచుటకు;

(బి) రాష్ట్రములో అత్యున్నత విధానములు, వినూత్న కల్పన మరియు అత్యుత్తమ సాంకేతిక పరిజ్ఞాన అభివృద్ధిని ప్రోత్సహించుటకు.

(8) భవిష్య పెరుగుదల, -

భవిష్య పెరుగుదల ఉద్భవింపజేసే సాధ్యమైన సాంకేతిక పరిజ్ఞానములను ముందుకు తీసుకెళుతూ

భవిష్య వృద్ధికొరకు జాగ్రత్తగా గమనించడానికి మరియు రాష్ట్రంలో దాని అనుసరణ మరియు వృద్ధి కొరకు ఒక ఎకో సిస్టంను ఏర్పాటు చేయుట.

(9) రాష్ట్రములో ద్వీగుణీకృత ఆర్థిక అభివృద్ధిని తీసుకువచ్చే ఉద్దేశంతో, ఆయా సమయములందు ప్రభుత్వము ఆదేశించునట్టి పట్టణాభివృద్ధి మరియు ఆర్థిక నగరాలతోసహా ప్రభుత్వముచే అప్పగించబడిన ఏవేని ఇతర కృత్యములు.

15. బోర్డు యొక్క అధికారములు :- (1) ఏదేని ప్రాజెక్టుకు సంబంధించి బోర్డుకు ఆవశ్యకమగునట్టి సమాచారము, వివరములు, పత్రములను సమర్పించవలసినదని ఏదేని ప్రభుత్వ ఏజెన్సీని, స్థానిక ప్రాధికార సంస్థ లేదా ఏదేని ఇతర సంస్థ లేదా ప్రాధికారి లేదా వ్యక్తిని కోరవచ్చును. అవి ఆయా ఆవశ్యకతలను ఎటువంటి జాప్యము లేకుండాను తప్పుడువి కాకుండాను బోర్డుకు సమర్పించవలసి ఉంటుంది.

(2) రాష్ట్రంలోని ఆర్థికాభివృద్ధికి చెందిన ప్రముఖ ప్రాజెక్టుల స్థాయిని తెలుసుకొని, సంకలనం చేయుటతో సహా, శాఖలతో సహకరించడానికై బోర్డు అధికారమును కలిగి ఉండవలెను.

(3) రాష్ట్రంలో పెట్టుబడి అవకాశాలను పెంపొందించడానికి మరియు సౌకర్యములు సమకూర్చడానికి ఏవేని కృత్యములను చేపట్టడానికి, నిర్వహించడానికి, నెరవేర్చడానికి అనుషంగిక మరియు సహాయక అధికారములతో సహా అన్ని అధికారములను బోర్డు కలిగి ఉండవలెను.

16. అధికారముల ప్రత్యాయోజనము :- (1) బోర్డు, చైర్మను, వైస్-చైర్మను, కార్యనిర్వాహక వైస్-చైర్మను, ముఖ్య కార్యనిర్వాహక అధికారి, సలహా కౌన్సిలు మరియు బోర్డు క్రింద ఏర్పాటు చేయబడిన కమిటీలు తమ అధికారములను, అందు నిర్దిష్టపరచబడునట్టి షరతులు ఏవేని ఉన్నయెడల, వాటికి లోబడి, ఈ క్రింది వారి ద్వారా కూడా వినియోగించబడునట్లు ప్రత్యాయోజనము చేయవచ్చును.

- (ఎ) వారికి అధీనస్థులైన ఎవరేని ప్రాధికారి;
- (బి) బోర్డు, లేదా దాని సంఘటిత సంస్థల ఏవేని కమిటీలు, సభ్యులు, అధికారులు లేదా ఉద్యోగులు;
- (సి) బోర్డు క్రింద ఏర్పాటు చేయబడిన ఏదేని ప్రత్యేక ప్రయోజక వాహకము లేదా కంపెనీ.

అధ్యాయము-IV

సిబ్బందికి సంబంధించిన నిబంధనలు

17. బోర్డు యొక్క కార్యనిర్వాహక వైస్-చైర్మన్ :- (1) బోర్డు యొక్క కార్యనిర్వాహక వైస్-చైర్మను, బోర్డుచే నియమించబడవలెను.

(2) కార్యనిర్వాహక వైస్-చైర్మను యొక్క అర్హతలు, వేతన భత్యములు మరియు సేవా షరతులు మరియు నిబంధనలు ఆయా సమయములందు బోర్డు నిర్ణయించునట్టి విధముగా ఉండవలెను.

(3) కార్యనిర్వాహక వైస్-చైర్మను యొక్క కృత్యములు, వినియమములలో విహితపరచబడునట్టి విధముగా ఉండవలెను.

18. బోర్డు యొక్క ముఖ్య కార్యనిర్వాహక అధికారి :- (1) బోర్డు యొక్క ముఖ్య కార్యనిర్వాహక అధికారి, బోర్డుచే నియమించబడవలెను. ఆయనను ప్రభుత్వ సేవల నుండి లేదా ప్రైవేటురంగం నుండి తీసుకొనవచ్చును.

(2) ముఖ్య కార్యనిర్వాహక అధికారి యొక్క అర్హతలు, వేతన భత్యములు మరియు షరతులు మరియు నిబంధనలు, బోర్డు ఆయా సమయములందు నిర్ణయించునట్టి విధముగా ఉండవలెను.

19. ముఖ్య కార్యనిర్వాహక అధికారి కృత్యములు :- బోర్డు యొక్క ఉత్తరువులకు లోబడి, ముఖ్య కార్యనిర్వాహక అధికారి ఈ క్రింది వాటికి బాధ్యత వహించవలెను:

- (ఎ) బోర్డు యొక్క సిబ్బంది విషయంలో పర్యవేక్షణ మరియు ఆదేశము;
- (బి) రాష్ట్ర పోలీసీతత్వ పరిశ్రమను మరియు రాష్ట్రాన్ని పెట్టుబడులు పెట్టే గమ్యస్థానముగా తీర్చిదిద్దేందుకు లక్ష్యాలను ప్రతిపాదించేందుకై పరిశోధనను చేపట్టుట;
- (సి) పెట్టుబడి మరియు సౌకర్యాలను పెంపొందించడానికి బోర్డు యొక్క ఆమోదం, నిర్వహణకు మరియు మార్కెటింగు ప్రణాళికలను ప్రతిపాదించుట;

(డి) బోర్డు యొక్క నిర్ణయముల మిన్నిట్లను తయారు చేయుటతో సహా బోర్డు కార్యదర్శి యొక్క కర్తవ్యములను నిర్వహించుట;

(ఇ) బోర్డు నిర్ణయించునట్టి ఇతర కృత్యములను మరియు కర్తవ్యములను నిర్వహించుట;

(ఎఫ్) ప్రభుత్వ మరియు/లేదా బోర్డు లేదా బోర్డు యొక్క చైర్మను ఆదేశించునట్టి ఇతర ఆనుషంగిక మరియు సహాయక కృత్యములన్నింటిని నిర్వహించుట.

20. వ్యవస్థాపరమైన నిర్మాణము :- బోర్డు యొక్క దైనందిన కార్యకలాపాల నిర్వహణ నిమిత్తము బాధ్యత వహించడానికి అవసరమని భావించునట్టి వివిధములైన డివిజనులతో కూడిన పూర్తిస్థాయి గల సచివాలయాన్ని బోర్డు కలిగివుండవలెను. బోర్డు సచివాలయానికి ముఖ్య కార్యనిర్వాహక అధికారి అధిపతిగా ఉంటారు.

21. సంప్రదింపుదారుల మరియు డివిజనుల అధిపతుల నియామకము :- (1) బోర్డు, ఈ చట్టము క్రింద విహితపరచబడినట్టి తన కృత్యములను నెరవేర్చు నిమిత్తము అట్టి డివిజనులు మరియు అట్టి హోదాలతో అట్టి పదవులను సృష్టించవచ్చును.

(2) (విదేశీ జాతీయులతో సహా) ముఖ్య కార్యనిర్వాహక అధికారి, బోర్డు యొక్క చైర్మను ఆమోదముతో, నైపుణ్యము కలిగిన వ్యక్తులను, నిపుణులు మరియు సంప్రదింపుదారుల ప్రతిఫలమునకు సంబంధించినట్టి షరతులపై, అట్టి కాలావధికి (మార్కెటు రేట్ల పోటీతత్వం ఆధారంగా కాంట్రాక్టుపై) అట్టి హోదా లేదా బోర్డు యొక్క కృత్యములను సమర్థవంతంగా నిర్వహించడానికి అవసరమని ఆయన/ఆమె తలచునట్టి పదవులలో ఇతర విధముగా నియమించవచ్చును.

(3) బోర్డు యొక్క డివిజనుల అధిపతులను, ప్రైవేటురంగం నుండి లేదా ప్రభుత్వ శాఖల నుండి డిప్యూటీషను ఆధారంగా నియమించవచ్చును.

(4) ఈ పరిచ్ఛేదము క్రింద నియమించబడిన వ్యక్తుల వేతనము, భత్యములు, సేవా షరతులు మరియు నిబంధనలు ఈ విషయములో వినియమములచే విహితపరచబడునట్టి విధముగా ఉండవలెను.

(5) బోర్డు యొక్క ముఖ్య కార్యనిర్వాహక అధికారి, బోర్డు యొక్క అధికారులు, సిబ్బంది మరియు సంప్రదింపుదారులందరిపై పర్యవేక్షణ మరియు నియంత్రణ అధికారములను వినియోగించవలెను.

(6) సిబ్బంది అట్టి ప్రతిఫలమును బోర్డు యొక్క నిధుల నుండి పొందుటకు హక్కు కలిగివుండవలెను మరియు ఈ విషయములో చేయబడిన వినియమముల ద్వారా నిర్ధారించునట్టి సేవా షరతులచే నియంత్రించబడి ఉండవలెను.

(7) బోర్డు యొక్క చైర్మన్ ఆమోదముతో పొరుగు సేవల ప్రాతిపదికపై ఇతర మద్దతు సిబ్బందిని ముఖ్య కార్యనిర్వాహక అధికారి నియమించవచ్చును.

అధ్యాయము-V

ఆర్థిక, అకౌంట్లు మరియు ఆడిటు

22. బడ్జెట్ :- (1) ప్రతి ఆర్థిక సంవత్సర సమయంలో బోర్డు, విహితపరచబడునట్టి నమూనా మరియు అట్టి సమయానికి, ఈ చట్టము క్రింద అంచనా వేయబడినట్టి రాబడి మరియు వ్యయమును చూపిస్తూ రాబోయే తదుపరి ఆర్థిక సంవత్సరానికి సంబంధించి ఒక బడ్జెట్ను తయారుచేయవలెను మరియు దాని యొక్క నకళ్ళను ప్రభుత్వానికి పంపించవలెను.

(2) బోర్డు పరిపాలనకు అవసరమైన నిధులను, రాష్ట్ర ఆర్థికాభివృద్ధి కొరకు పెట్టుబడి ప్రోత్సాహక ప్రాముఖ్యతను దృష్టిలో ఉంచుకుని, ప్రాధాన్యతపై ఆయా సమయాలలో ప్రభుత్వం సమకూర్చవలెను.

(3) బోర్డు, వివిధ వనరులు మరియు సేవల ద్వారా తన రాబడులను సమీకరించుకొనవలెను మరియు తన రాబడులన్నింటిని ప్రభుత్వ ఖాతాకు జమ చేయవలెను.

(4) బోర్డు, అధికారుల యొక్క ప్రయాణ, వేతనములు మరియు భత్యముల చెల్లింపు, కార్యాలయముల ప్రారంభము మరియు నిర్వహణ మరియు తన కృత్యముల నిర్వహణకు సంబంధించిన ఇతర వ్యయముతో సహా తన యొక్క కార్యకలాపాల నిర్వహణకు బడ్జెటు నుండి అయ్యే ఆర్థిక వ్యయమునకు ప్రభుత్వము నుండి ఆమోదము పొందవలసిన అవసరముండదు.

(5) బోర్డు యొక్క వ్యయము, బోర్డుచే చేయబడిన వినియోగముల ద్వారా నియంత్రించబడవలెను.

23. అకౌంట్లు మరియు ఆడిట్ :- (1) బోర్డు, సరైన అకౌంట్లు మరియు ఇతర సంబంధిత రికార్డులను నిర్వహించి వినియోగములలో విహితపరచబడునట్టి నమూనాలో అకౌంట్లకు చెందిన ఒక వార్షిక వివరణను తయారు చేయవలెను.

(2) బోర్డు యొక్క అకౌంట్లను సంవత్సరములో ఒకసారి ఆండ్రప్రదేశ్ అకౌంటెంట్ జనరల్ ఆడిటు చేయవలెను.

(3) ఆడిటు చేయబడిన అకౌంట్ల నకలుతో కలిపి నివేదిక నకలు నొకదానిని బోర్డుకు పంపించవలెను. దానికి సంబంధించి చేసిన తన వ్యాఖ్యలతోపాటు అట్టి నకలును బోర్డు, వినియోగముల ద్వారా విహితపరచబడునట్టి సమయం లోపల ప్రభుత్వానికి పంపించవలెను.

(4) ప్రభుత్వం ఉత్తర్వు ద్వారా, ఆడిటు నివేదికలో ఏవేని లోపాలు ఉన్నట్లు వెల్లడైనట్లయితే, వాటిని అట్టి ఉత్తర్వులో నిర్దిష్టపరచబడునట్టి సమయం లోపల పరిష్కరించడానికై అందులో నిర్దిష్టపరచబడునట్టి చర్యను తీసుకొనవలసిందిగా ఉత్తరువు ద్వారా బోర్డును ఆదేశించవచ్చును మరియు బోర్డు అట్టి ఆదేశమును పాటించవలెను.

(5) ఆడిటు నివేదిక నకలును రాష్ట్ర శాసనమండలి సమక్షంలో ఉంచవలెను.

24. వార్షిక నివేదిక :- బోర్డు ప్రతి ఆర్థిక సంవత్సరంలో, విహితపరచబడునట్టి నమూనాలో గత ఆర్థిక సంవత్సరంలో తన కార్యకలాపాలకు చెందిన పూర్తి అకౌంటును తెలియచేస్తూ తన వార్షిక నివేదికను తయారుచేసి దాని నకలు నొకదానిని ప్రతి ఆర్థిక సంవత్సరం ముగిసిన తరువాత ప్రభుత్వానికి పంపించవలెను.

అధ్యాయము-VI

వివిధములు

25. ఈ చట్టము క్రింద ఏర్పాటు చేయబడినట్టి బోర్డు సభ్యులు, అధికారులు మరియు ఉద్యోగులు పబ్లిక్ సేవకులుగా ఉండుట :- ఈ చట్టము క్రింద ఏర్పాటు చేయబడినట్టి బోర్డుకు చెందిన సభ్యులందరూ మరియు బోర్డుకు చెందిన అధికారులు మరియు ఇతర ఉద్యోగులందరూ ఈ చట్టము లేదా చేసిన వినియోగములు లేదా ఉత్తర్వులు లేదా వాటి క్రింద జారీ చేయబడిన ఆదేశములలోని ఏవేని నిబంధనలను పురస్కరించుకుని వ్యవహరించినపుడు లేదా వ్యవహరించుటకు ఉద్దేశించినపుడు, భారత శిక్షాస్మృతి, 1860లోని 21వ పరిచ్ఛేదము అర్థంలోనికి వచ్చు పబ్లిక్ సేవకులుగా భావించబడవలెను. (1860లోని 45వది.)

26. సద్భావముతో చేసిన చర్యకు రక్షణ :- (1) ఈ చట్టము లేదా అందు చేయబడిన వినియోగములు లేదా ఉత్తర్వులు లేదా వాటి క్రింద చేయబడిన ఆదేశములను పురస్కరించుకొని సద్భావముతో చేసిన లేదా చేయుటకు ఉద్దేశించిన దేనికైనా సంబంధించి బోర్డు లేదా బోర్డుకు చెందిన ఎవరేని సభ్యుడు, అధికారి లేదా ఉద్యోగి లేదా కన్సల్టెంటుపై ఎట్టి దావా, అభియోగము లేదా ఇతర శాసన చర్య తీసుకొనరాదు.

(2) ఈ చట్టము ద్వారా ఒసగబడిన ఏదేని అధికారమును పురస్కరించుకొని లేదా ఈ చట్టము క్రింద దాని లేదా అతని కృత్యములకు సంబంధించి చేసిన లేదా చేయుటకు ఉద్దేశించిన దేనికైనా ఏదేని దావా లేదా బోర్డు లేదా బోర్డుకు చెందిన ఎవరేని అధికారి, ఉద్యోగి లేదా కన్సల్టెంటుచే జారీ చేయబడిన ప్రొసీడింగును విచారణకు స్వీకరించుటకై ఏ న్యాయస్థానము అధికారితా పరిధిని కలిగి ఉండదు.

27. వినియమములు చేయుటకు అధికారము:- ఈ చట్టపు ప్రయోజనములను నెరవేర్చుటకై బోర్డు ఈ చట్టములోని నిబంధనలకు అనుగుణముగా వినియమములను చేయవచ్చును:

అయితే, ఆవశ్యకమయినపుడెల్లను బోర్డు ఆమోదముతో ముఖ్య కార్యనిర్వాహక అధికారి, వినియమములను చేయవచ్చును.

28. చిక్కులు తొలగించుటకు అధికారము :- ఈ చట్టపు నిబంధనలను అమలుపరచుటలో ఏదేని చిక్కు ఏర్పడినచో రాష్ట్ర ప్రభుత్వము, ఈ చట్టపు నిబంధనలకు అసంగతముగా లేనట్టి ఉత్తరువు ద్వారా అట్టి చిక్కును తొలగించవచ్చును.